

نماز کا اعادہ - احکام و مسائل

کیا ہر مکروہ تحریمی سے نماز کا اعادہ واجب ہے:

سوال: ہر مکروہ تحریمی فعل سے نماز کا اعادہ واجب ہے یا نہیں؟

الجواب

مکروہ تحریمی فعل سے بیشک اعادہ نماز کا، واجب ہوتا ہے۔ (۱) فقط (فتاویٰ دارالعلوم دیوبند: ۱۵۶/۲)

”کل صلاة أدیت مع کراهیة وجبت إعادتها“ کا محمل:

(ہر وہ نماز جو مکروہ کے ارتکاب کے ساتھ پڑھی گئی، اس کا لوٹنا مستحب ہے یا واجب؟)

سوال: فقہ کا اصول ”کل صلاة أدیت مع کراهیة وجبت إعادتها“ کا محمل کیا وقت کے ساتھ خاص ہے کہ وقت کے بعد بھی اعادہ ضروری ہے، جب کہ فتاویٰ محمودیہ: ۱۴۳/۲، تحفۃ الألمعی: ۱۰۱، ۶۰/۲، ۱۰۱ پر لکھا ہوا ہے کہ وقت میں اعادہ واجب ہے اور وقت کے بعد مستحب ہے، برخلاف عمدة الفقہ: ۳۴۱/۲، مسائل امامت مدلل ”مفتی حبیب الرحمن خیر آبادی کی“، ۲۸۳، شامی مکتبہ دارالکتب: ۴۵۵/۲ سے ۴۵۸/۲ تک کے خلاصہ سے یہ بات رائج سمجھ میں آتی ہے کہ وقت اور بعد الوقت اعادہ کرنا واجب ہے۔

تو حضرت سے گزارش ہے کہ برائے کرم اس تعارض کو دور کر کے شکریہ کا موقع عنایت فرمائیں؟

الجواب: حامداً و مصلیاً و مسلماً

احسن الفتاویٰ کی چوتھی جلد میں ایک مستقل رسالہ ”نبیل السعادة بالافتاء فی الصلاة المعادة“ نامی شامل

(۱) و کذا کل صلاة أدیت مع کراهة التحريم تجب إعادتها. (الدر المختار علی هامش رد المحتار، باب صفة الصلاة، مطلب واجبات الصلاة: ۴۲۵/۱، ظفیر)

وعن السرخسی من ترک الاعتدال تلزمه الإعادة ومن المشايخ من قال: تلزمه ويكون الفرض هو الثاني ولا إشكال في وجوب الإعادة إذ هو الحكم في كل صلاة أدیت مع کراهة التحريم ويكون جابراً للأول لأن الفرض لا يتكرر، الخ. (فتح القدير، باب صفة الصلاة: ۳۰۱/۱، دار الفکر بیروت، انیس)

ہے، اس کے اخیر میں صاحب فتاویٰ تحریر فرماتے ہیں: بارہویں صدی ہجری کے مشہور فقیہ النفس حضرت مخدوم محمد ہاشم ٹھٹوی رحمہ اللہ تعالیٰ کی شخصیت کسی تعارف کی محتاج نہیں، مگر حقیقت یہ ہے کہ آپ کے فتاویٰ اور تحقیقات فقہیہ میں آپ کے تبحر و تعمق کے مشاہدہ کے بعد واضح ہوتا ہے کہ آپ کی تحقیقات کا مطالعہ کئے بغیر آپ کا تعارف بہت ناقص، بلکہ کالعدم ہے، مسئلہ زیر بحث سے متعلق آپ کے دو فتوے نقل کئے جاتے ہیں:

سوال: بعد از خروج وقت جبر نقصان مستحب است یا واجب؟

جواب: ہر دو روایت است، والأصح الوجوب کما فی مسائل شتی من شرح المنیۃ.

سوال: در جبر نقصان نماز مغرب و وتر اگر سہواً بر سر رکعت نہ نشست، چہ کند؟ سہود ہد یا جبر باز گرداند۔

الجواب: باز گرداند۔ (بیاض ہاشمی قلمی جلد اول باب قضاء الفوائت: ۱۳۰، احسن الفتاویٰ: ۳/۳۵۲) فقط واللہ تعالیٰ اعلم

الملاہ: احمد خانپوری۔ ۱۵/رجب المرجب ۱۴۲۸ھ۔

الجواب صحیح: عباس داؤد بسم اللہ الجواب صحیح: عبدالقیوم راجکوٹی۔ (مجموع الفتاویٰ: ۴/۴۶۱-۴۶۵)

مقتدی کا فرض یا واجب چھوٹ جانا:

سوال: اگر مقتدی کا کوئی واجب یا فرض جماعت میں غلبہ نوم سے یا ضعف بصارت سے ترک ہو جاوے تو کیا اس مقتدی کو نماز کا اعادہ کرنا ہوگا؟

الجواب: _____ وباللہ التوفیق

ہاں مقتدی کو اعادہ کرنا ہوگا۔ (۱) فقط واللہ تعالیٰ اعلم بالصواب

کتبہ محمد نظام الدین اعظمی، مفتی دارالعلوم دیوبند سہارنپور۔ (منتخبات نظام الفتاویٰ: ۳۱۲-۳۱۳)

دوسجدوں کے درمیان جلسہ نہ کرنا موجب اعادہ صلاۃ ہے:

سوال: کیا فرماتے ہیں علماء دین اس مسئلہ کے بارے میں کہ اگر کوئی شخص دوسجدوں کے درمیان جلسہ نہیں کرتا، یعنی صرف اشارہ کرتا ہے، کیا یہ نماز ہو جاتی ہے؟ بینوا تو جروا۔

(المستفتی: مسعود صدیقی محلہ موچی پورہ کابلی گیٹ پشاور..... ۱۷/۲/۱۹۹۱ء)

(۱) إن المؤتم لوقام ساهياً فی القعدة الأولى یعود ویقعد، لأن القعود فرض علیہ بحکم المتابعة حتی قال فی البحر: ظاہرہ أنه لو لم یعد تبطل صلاته لترك الفرض. (رد المحتار علی الدر المختار: ۱/۶۶۲) واجبات الصلاة: ۱/۴۷۱، دار الفکر. انیس) یعنی مقتدی پر اعادہ اس لیے واجب ہے کہ ان پر امام کی اتباع واجب ہے، یہی وجہ ہے کہ بعض علما نے عدم اتباع کی وجہ سے نماز کو باطل قرار دیا ہے۔ انیس

الجواب

جب جلسہ (سبحان اللہ) کہنے کی مقدار سے کم ہو تو نماز واجب الاعادہ ہوتی ہے۔ (۱) وہو الموفق (فتاویٰ فریدیہ: ۲۳۴/۲)

تشہد، درود و دعا ترک کر دے، تو نماز واجب الاعادہ ہوگی یا نہیں:

سوال: مقتدی نے آخر قعدہ میں التحیات اور درود شریف و دعا کچھ نہیں پڑھا اور امام کے ساتھ سلام پھیر دیا، اس صورت میں نماز قابل اعادہ تو نہ ہوگی؟

الجواب

اگر سہواً تشہد نہیں پڑھا تو اعادہ لازم نہیں اور اگر عمداً ترک کیا ہے تو نماز تو اس صورت میں بھی ہوگی، مگر اعادہ لازم ہے؛ تاکہ ترک واجب عمداً سے جو غلل آگیا ہے، وہ مرتفع ہو جاوے۔ (۲)

۱۳/ رمضان المبارک ۱۴۳۷ھ - (امداد الاحکام: ۹۷/۲)

سجدہ سہو بھول جائے، تو نماز کے اعادہ کا کیا حکم؟

سوال (۱) فرض نماز یا سنت میں واجب وغیرہ کے چھوٹ جانے پر یا تعدیل ارکان، تقدیم و تاخیر کی صورت میں سجدہ سہو لازم آتا ہے، اگر کوئی شخص بھول سے قصد دونوں جانب سلام پھیر دیتا ہے اور سجدہ سہو نہیں کرتا ہے تو کیا نماز کا اعادہ ضروری ہے یا نہیں؟ اگر اعادہ واجب ہے تو اس نماز کی نیت کیا ہوگی؟ اگر فرض کی نیت کرتا ہے تو پہلے والی نماز کیا ہوگی، نفل ہو جائے گی یا فرض؟

(۲) اگر فرض کی نیت کرتا ہے تو مسئلہ کے اعتبار سے جمعہ وعیدین میں سجدہ سہو ساقط ہے، آخر کیوں وہ نماز مکمل نہیں ہوتی، اگر نہیں ہوتی تو دوبارہ لوٹنا جمعہ وعیدین میں ضروری ہوگا؟

(۳) دہرائی جانے والی نماز میں کوئی شخص شامل ہو گیا تو اس کی نماز ہو جائے گی یا نہیں؟

(۱) قال العلامة الحصكفي: (وتعديل الأركان) أي تسكين الجوارح قدر تسبيحة في الركوع والسجود، وكذا في الرفع منهما على ما اختاره الكمال. (الدر المختار)

قال ابن عابدين: لو تركها أو شيئاً منها ساهياً يلزمه السهو ولو عمدًا يكره أشد الكراهة، ويلزمه أن يعيد الصلاة. (رد المحتار هامش الدر المختار، باب صفة الصلاة، واجبات الصلاة، مطلب لا ينبغي أن يعدل عن الدراية الخ: ۳/۴۲۱)

(۲) (سجدتان بتشہد و سلام لترك واجب سجواً وإن تكرر وإن كان تركه) الواجب (عمداً أثم ووجب) عليه (إعادة الصلاة) تغليظاً عليه (لجبر نقصانها) فتكون مكمله وسقط الفرض بالأولى وقيل: تكون الثانية فرضاً فهي المسقطه (ولا يسجد في) الترك (العمد للسهو) لأنه أقوى، الخ. (مراقي الفلاح شرح نور الإيضاح، باب سجود السهو: ۱۷۸، المكتبة العصرية. انيس)

هو المصوب

(۱) کسی واجب کے سہو ترک یا تعدیل ارکان نہ پائے جانے سے جو سجدہ سہو واجب ہو جاتا ہے، اگر اسے بھی سہو یا عمدہ ادا نہ کیا تو نماز کا اعادہ ضروری ہے، اور یہ نماز پہلی نماز کی کمی اور نقصان کی تلافی کے لئے ادا کی جائے گی۔ علامہ حکفی نے درمختار میں صراحت کی ہے:

(ولها واجبات) لا تفسد بتركها... والمختار أنه جابر للأول. (الدر المختار مع الرد: ۱/۴۸۱) (۱)
عبارت بالا کا حاصل یہ ہے کہ واجبات نماز کے ترک سے سجدہ سہو واجب ہو جاتا ہے، لیکن نماز فاسد نہیں ہوتی ہے، لہذا اگر کسی نے سجدہ سہو نہیں کیا اور سلام پھیر دیا تو نماز کا اعادہ واجب ہے، اعادہ نہ کرنا فسق ہے، البتہ دوسری بار جو نماز پڑھی جائے گی، اس میں اعادہ کی نیت ہوگی۔

(۲) جمعہ وعیدین میں سجدہ سہو کا نہ ہونا فتنہ سے بچنے کے لئے ہے، ان نمازوں میں عوام الناس کی بڑی کثرت ہوتی ہے اور ایک بھیڑ ہوتی ہے، اگر سجدہ سہو کیا جائے تو لوگوں کی نماز فاسد اور خراب ہونے کا اندیشہ ہوتا ہے، لہذا اس حکمت کے پیش نظر سجدہ سہو ادا نہیں کیا جاتا ہے۔ فتاویٰ ہندیہ میں صراحت ہے:

إن مشائخنا قالوا: لا يسجد للسهو في العيدين والجمعة لئلا يقع الناس في فتنه. (الفتاوى الهندية: ۱/۲۸۱) (۲)

معلوم ہوا کہ اصل فرضیت پہلی والی نماز سے ادا ہو جائے گی، اعادہ کا وجوب محض نقصان کی تلافی کے لئے ہے اور جمعہ وعیدین میں اس تلافی میں دقت ہے اور لوگوں کے فتنہ میں پڑنے کا اندیشہ رہتا ہے، اس لئے نماز ہو جائے گی۔

(۳) دہرائی جانے والی نماز میں شریک ہونے والے کی نماز فرض ادا نہ ہوگی؛ کیونکہ یہ اصلاً فرض نہیں ہے، بلکہ فرض کے اتمام اور اس کے نقصان کی تلافی کے لئے ہے۔ جیسا کہ علامہ حکفی نے صراحت کی ہے:

والمختار أنه جابر للأول. (الدر المختار مع رد المحتار: ۱/۴۸۱) (۳)

تحریر: محمد ظفر عالم ندوی۔ تصویب: ناصر علی ندوی۔ (فتاویٰ ندوۃ العلماء: ۱/۲۷۷-۲۷۸)



(۳-۱) باب صفة الصلاة، واجبات الصلاة: ۴۵۷/۱ و كذا في فتح القدير، باب صفة الصلاة: ۳۰۱/۱، دار الفكر بيروت. انیس

(۲) الباب الثاني عشر في سجود السهو

(قوله: لا يسجد للسهو في الجمعة والعيدين) أي لدفع الفتنة بعدم علم الجميع به وفساد صلاة من لم يتابع

الإمام عند من يراه. (حاشية الشربلالي، على درر الحکام شرح غرر الحکام، سجود السهو في صلاة النفل: ۱/۱۵۴،

دار إحياء الكتب العربية. انیس)